

Felagslívstrygging fyri limir í Føroya Fiskimannafelag

Galdandi frá 1. oktober 2023

Felagslívstrygging fyri limirnar

Fiskimannafelagið hevur gjørt avtalu við
Alka um felagslívstrygging fyri limirnar





Hvør er fevndur av lívstryggingini?

Tryggingin er kravd fyri limir felagsins, um teir eru mynstraðir og ikki fylltir 70 ár.

Nær og hvussu leingi ert tú fevnd/ur av tryggingini?

Tú ert fevnd/ur av tryggingini, tá ið tú mynstrar og so leingi tú ert mynstrað/ur.

Um tú mynstrar av, so ert tú framvegis fevnd/ur av tryggingini í 180 dagar eftir at tú hevur mynstrað av.



Tryggingarupphæddir

Skipanin fevnir um hesar upphæddir:

Galdandi frá 1. oktober 2023

Skipanin fevnir um	Upphædd
Um limur doyr.....	500.000 kr.
Um hjúnafelagi/sambúgvi doyr.....	250.000 kr.
Um limur fær hættisliga sjúku.....	100.000 kr.
Um barn hjá limi fær hættisliga sjúku.....	100.000 kr.
Lokaupphædd.....	100.000 kr.

Lokaupphæddin verður ásett hvört ár eftir avtalu millum felagið og Alka.

Hvat fevnir tryggingin um?

Útgjald við deyða

Doyr limur, áðrenn hann er 70 ár, verður tryggingarupphæddin útgoldin.

Um hjúnafelagi/sambúgvi doyr

Um hjúnafelagi ella sambúgvi doyr, áðrenn hann ella hon er 70 ár, verður hjúnalagsupphæddin útgoldin. Er talan um sambúgva, er treytin tann, at tit tvey tey síðstu árin undan deyða sambúgvans hava livað sum hjún á felags bústaði, skrásettur hjá Fólkayvirlitinum.



Ávísar hættisligar sjúkur

Um tú fært hættisliga sjúku, áðrenn tú ert 70 ár, so verður trygging útgoldin, um ein av niðanfyri nevndu sjúkum verður staðfest:

- Illkynjað krabbameinssjúka
- Missur av sjónini
- Blóðtoppur í hjartanum
- Missur av hoyrnini
- Hjartaloku-skurðviðgerð
- Parkinsons sjúka – Paralysis agitans
- Heilabløðing/slag
- Creutzfeldt-Jacob sjúka
- AIDS (eyðkvæmi)
- Voddasvinn
- Nýrasvíkur
- Meningitis
- Disseminerað sklerosa
- Aorta-sjúka
- Ávísir góðkynjaðir vøkstir í heila ella mønu
- Bjølgar á lívæðrum í heilanum
- Flutningur av stórum lívgögnum (hjarta, hjarta/lunga, lunga og livur)
- ALS (amyotrofisk lateral-sklerosa)
- Ballónviðkan av kranslívæðrum í hjartanum
- HIV-ígerð (íkomín av blóðflutningi ella **orsakað** av arbeiði)



- By-pass skurðviðgerð (kronar-sklerosa)
- Varandi hjartasvíkur
- Innsetan av ICD-eind (hjarta-kvikli) í sambandi við lívshóttandi hjartarytmuólag
- Avleiðingar av Borrealis-ígerð ella Tick Borne Encephallitis (TBE)
- Alzheimers sjúka (AD) og frontotemporalt minnisvinn
- Størri brunasár, frostsár ella etsan

Við útgjald fevnir tryggingin ikki, um limur aftur fær ávísar hættsligu sjúku.

Barnatrygging í sambandi við hættsligar sjúkur

Tryggingarupphæddin verður útgoldin, um so er, at barn hjá limi (barnið skal vera minst 6 mánaðir, men ikki hava fylt 18 ár) fær staðfest eina av niðanfyri nevndu hættsligu sjúkum:

- Meningitis
- Illkynjaða krabbameinssjúku
- Nýrasvignan
- HIV-ígerð íkomin av blóðflutningi
- AIDS
- Miss av sjónini (í hesum føri skal barnið tó vera minst tvey ár)
- Miss av hoyrnini (í hesum føri skal barnið tó vera minst tvey ára gamalt)

Tá ið tryggingarupphædd er útgoldin, so fellur tryggingin av viðkomandi barni burtur.

Hesi børn hjá limum eru fevnd av tryggingini:

- Biologisk børn
- Ættleidd børn
- Fosturbørn, sum eru skrásett at búgva á sama fólkeyvirlitsbústaði sum limurin

Undantøk frá reglunum um hættsligar sjúkur og barnatrygging í sambandi við hættsligar sjúkur

Um ein limur ella barn hjá limi áðrenn upptøku í lívstryggingarskipanina hevur fingið staðfest hættsliga sjúku, so er hendan sjúkan og møguligar seinni samsvarandi sjúkur ikki fevndar av tryggingini. Ein áður staðfest sjúka kann eisini merkja, at ein ella fleiri aðrar sjúkur ikki koma undir tryggingina.

Serregla viðvíkjandi krabbameini

Um limur ella barn hjá limi áður hevur fingið staðfest krabbameinssjúku, so er ein møgulig seinni staðfest krabbameinssjúka ikki fevnd av tryggingini, uttan mun til hvat slag av krabbameinssjúku talan er um. Tó er skipanin tann, at um tað eru liðin minst 7 ár síðani viðgerðin er endað uttan nakað afturfall ella krabbasjúkuviðgerð, so er ein nýggi krabbameinssjúka fevnd av tryggingini.

Lokaupphædd

Tá ið tú verður 67 ár, hefur tú rætt til eina sonevnda lokaupphædd, **um tú hefur verið limur í felagnum seinastu 10 árin. Limaskapurin skal hava verið samanhangiandi fimm tey seinastu árin, áðrenn tú fyllir 67 ár.** Um so er, at lokaupphæddin verður útgoldin, so verður hon mótroknað í møguligari seinni útgjalding av tryggingarpeningi í sambandi við deyða. Tað er sera umráðandi at boða frá rættstundis fyri at fáa lokaupphæddina – les meira um freistina á næstaftastu síðu.

Hvør fær tryggingarupphæddina útgoldna?

Um tú ikki hefur sent Alka skjal um serliga njótunartilskilan, so verður tryggingarupphæddin í samband við deyða útgoldin eftir niðanfyri uppsettu raðfylgiu:

1. Hjúnafelagi/skrásettur partnari

2. Sambúgv

Treyt fyri at verða góðkendur sum sambúgv:

- Antin at limurin og sambúgvinn hava sama bústað og skulu hava, hava ella hava havt barn saman
- Ella at limurin og sambúgvinn hava livað saman sum hjún á felags bústaði í minst tvey ár áðrenn andlát

3. Lívsarvingar

Frágreiðing: Lívsarvingar eru børn, barnabørn og langommu- og langabbabørn

4. Tey, ið eru nevnd í testamenti

5. Sambært arvalógini

Vilt tú, at tryggingarupphæddin (eisini) skal útgjaldast til onnur ella skal býttast millum fleiri persónar, so skalt tú gera vart við tað hjá Alka í serligum skjali – les partin “Serligur njótanartilskilaður” longri niðri.

Tryggingarupphæddin verður útgoldin uttan um deyðsbúgv. Hetta vil siga, at møguligir kravánarar (kreditorar) hjá tær ikki kunnu krevja at fáa lut í peninginum.

Um tú ikki hefur arvingar sambært arvalógini, ikki hefur skrivað testamenti og ikki hefur sett



nakran í serstaka njótunartilskilan til Alka, so verður einki útgoldið.

Tryggingarupphædd í sambandi við deyð hjá maka, tryggingarupphædd í samband við hættsliga sjúku, tryggingarupphædd hjá børnum í samband við hættsliga sjúku og lokaupphædd verða útgoldnar til limin sjálvan.

Serlig njótunartilskilan

Ynskir tú at broyta mannagongdina við útgjalding til næstu avvarðandi, so kanst tú fáa eitt skjal, sum viðvíkur serligari njótunarskilan. Ein njótunartilskilan er eitt skjal, har tú tilskilar, hvør skal fáa eitt møguligt útgjald frá tínari trygging. Tú kanst seta seta einhvønn, tú ynskir, sum njótunarskilaðar í tryggingini.

Ynskir tú t.d., at sambúgvinn skal hava útgjaldingina, **hóast viðkomandi ikki lýkur treytirnar um útgjalding sambært**



næstu avvarðandi, so skalt tú senda eina njótunartilskilan til Alka.

Gev gætur: Sjálvt um tú hevur sett ein serstakan njótunartilskilaðan, og hjúnaafelagið og/ella lívsarvingar eru eftir teg (børn, barnabørn og teirra børn), so kunnu tey mótmæla ásetingini um njótunartilskilan. Hetta merkir, at útgjaldið til tann njótunartilskilaða verður lækkað, ið tann mun tey mótmælandi fáa viðhald.

Hevur tú sent eina njótunartilskilan til Alka, so kanst tú altíð broyta hana aftur.

Fráboðan og útgjald

Áheitan um útgjald av tryggingarupphæddum skal skjótast gjørligt latast fiskimannafelagnum (sí nærri um hetta í tryggingartreytunum, sum tú finnur á heimasíðuni www.fiskimannafelag.fo). Eitt oyðublað skal fyllast út (har verður eisini

upplýst, hvørji skjalprógv skulu leggjast við oyðublaðnum).

Fiskimannafelagið sendir oyðublaðið til Alka. Tryggingarupphæddin verður sum meginregla goldin umvegis felagið.

Skattaviðurskipti

Tryggingargjald til tryggingina kann ikki dragast frá í skatti. Eitt útgjald frá tryggingini er undantikin inntøkuskatti og avgjaldi til tað almenna. Av útgjöldum við deyða skal møguliga gjaldast arvaavgjald sambært føroyska lóg um hetta.

Kærumøguleikar

Er ósemja um tryggingina ella um fráboðaðum skaða, so kann kærast til:

Ankenævnet for Forsikring

Anker Heegaards Gade 2

1571 København V.

Telefon +45 33 15 89 00 – millum kl. 10.00 og 13.00.

Við kæru skal serstakt oyðublað fyllast

út. Tað fæst hjá Ankenævnet, Alka, Forbrugerrådet, Føroya Fiskimannafelag ella Forsikringsoplysningen.

Alment

Krav um lokaupphædd fellur burtur, um tað ikki er fráboðað Alka

- áðrenn deyða ella
- **6 mánaðir eftir, at tú ert farin úr felagnum**, ella
- í seinasta lagi 6 mánaðir eftir at avtalan millum felagið og Alka møguliga er hildin uppát.

Henda kunning ein stuttur samandráttur av felagslívstryggingaravtaluni og tryggingartreyt-unum. Kunningin er galdandi frá 1. oktober 2023. Nágreiniligu treytirnar eru tær til eina og hvørja tíð galdandi avtalurnar og tryggingartreytirnar (sí www.fiskimannafelag.fo).



Føroya Fiskimannafelag

Bryggjubakki 14
100 Tórshavn
Telefon +298 31 15 69
info@fiskimannafelag.fo
fiskimannafelag.fo



Alka Forsikring

Klausdalsbrovej 601
2750 Ballerup
Telefon +45 70 12 14 16
alka@alka.dk
alka.dk